

کاروائی مجلس شوری جماعت اسلامی پاکستان

منعقدہ ۱۵-۱۹ اپریل ۱۹۵۷ء

(میاں طفیل محمد صاحب قیوم جماعت اسلامی پاکستان)

حسب پروگرام مجلس شوری جماعت اسلامی پاکستان کا ایک خاص اجلاس ۱۵ تا ۱۹ اپریل ۱۹۵۷ء
نیز صدارت مولانا سید ابوالاعلیٰ امروہوی امیر جماعت اسلامی پاکستان لاہور میں منعقد ہوا۔ اس اجلاس
میں مجلس شوری کے حسب ذیل ارکان شریک ہوئے :

- (۱) مولانا امین احسن صاحب اصلاحی، امیر جماعت اسلامی حلقہ لاہور۔
- (۲) جناب ابوالاسلام نعیم صدیقی صاحب، ایڈیٹر ماہنامہ چراغ راہ، کوئٹہ۔
- (۳) مولانا مسعود عالم صاحب ندوی، رئیس دارالعلوم دیوبند اور امیر جماعت اسلامی حلقہ گوجرانوالہ۔
- (۴) چوہدری علی احمد خان صاحب، قیوم جماعت اسلامی حلقہ گوجرانوالہ۔
- (۵) مولانا عبدالغفار حسن صاحب، امیر جماعت اسلامی شہر سیالکوٹ۔
- (۶) چوہدری محمد اکبر صاحب، امیر جماعت اسلامی ضلع سیالکوٹ۔
- (۷) ملک محمد سعید احمد صاحب، امیر جماعت اسلامی حلقہ راولپنڈی۔
- (۸) مولانا حکیم عبدالرحیم صاحب اشرف، امیر جماعت اسلامی حلقہ لائل پور۔
- (۹) جناب خان محمد باقر خان صاحب، امیر جماعت اسلامی حلقہ ملتان۔
- (۱۰) جناب تان محمد ربانی صاحب، قیوم جماعت اسلامی حلقہ ملتان۔
- (۱۱) چوہدری نذیر احمد صاحب، امیر جماعت اسلامی ضلع ملتان۔
- (۱۲) خان سردار علی خان صاحب، امیر جماعت اسلامی حلقہ صوبہ سرحد۔

(۱۳) فضل عبود صاحب، امیر جماعت اسلامی، پشاور شہر و چچاؤنی۔

(۱۴) مولانا عبدالحق صاحب، امیر جماعت اسلامی حلقہ ریاست بہاول پور۔

(۱۵) سید امیر الدین صاحب، قیوم جماعت اسلامی حلقہ ریاست بہاول پور۔

(۱۶) چوہدری غلام محمد صاحب، قیوم جماعت اسلامی حلقہ سندھ۔

(۱۷) طفیل محمد، قیوم جماعت اسلامی پاکستان۔

جناب محمد عبد الجبار غازی صاحب اور مولانا حکیم محمد عبداللہ صاحب بیماری کی وجہ سے تشریف نہ لاسکے۔ جناب سلطان احمد صاحب امیر جماعت اسلامی حلقہ سندھ کراچی مشرقی پاکستان گئے ہوئے تھے اور مولانا صدر الدین صاحب کے تشریف نہ لانے کی وجہ معلوم نہیں ہو سکی۔

۱۸ اپریل کو مجلس کا اجلاس ملک نصر اللہ خاں صاحب خریز کے مکان پر منعقد ہوا اور اس روز وہ بھی شریک اجلاس رہے۔ باقی اجلاسوں میں دعیماری کی وجہ سے شریک نہ ہو سکے۔

ایجنڈے کے اجراء کے بعد جو پنجاب اور مشرقی مرکز میں موصول ہوئے تھے ان کو اور اصل ایجنڈا کو ملا کر ایجنڈا کو آئینہ مرتب کر لیا گیا۔ اور مجلس کی یہ کارروائی اس لئے ایجنڈے کے مطابق ہوئی۔

مجلس شوریٰ کے کل دس اجلاس منعقد ہوئے۔ اس میں جو فیصلے ہوئے وہ نمبر وار درج ذیل ہیں:

۱۔ پنجاب کے حالیہ انتخابات کے نتائج کو دیکھتے ہوئے آیا الیکشن کے ذریعے یہاں اصلاح ممکن ہے؟

سب سے پہلے مجلس شوریٰ نے اس مسئلے پر غور کیا کہ پنجاب میں حالیہ انتخابات کے نتائج اور ان تمام خلاف قوانین و اخلاق حرکات کے پیش نظر جن کا اثر کتاب مختلف سیاسی پارٹیز، آزاد امیدواروں اور موجود حکومت کی انتظامی مشینری کی طرف سے انتخابات کے موقع پر اس قدر وسیع پیمانے پر کیا جاتا ہے، ابھی اسی ہمارے سامنے کیا جا چکا ہے اور بظاہر ایک منت تک اسی طرح کیا جاتا رہے گا، آیا الیکشن کے ذریعے سے اصلاح ممکن ہے؟ اگر مجلس کی راستے میں یہ ممکن ہو تو انتخابات کے ذریعے انقلاب و اصلاح کی کوشش کو جاری رکھا جائے ورنہ اس مقصد کے حصول کے لئے کوئی دوسری تدبیر سوچی جائے۔

اس مسئلے کے تمام پہلوؤں پر غور کرنے کے بعد مجلس شوریٰ اس نتیجے پر پہنچی ہے کہ ان تمام خرابیوں کے باوجود جو انتخاب کے موجودہ قوانین اور طریقوں میں پائی جاتی ہیں، اور ان تمام اخلاقی کمزوریوں کے باوجود جو ہمارے عوام اور خواص میں موجود ہیں اور پنجاب کے پچھلے انتخابات میں بالکل نمایاں ہو کر سامنے آچکی ہیں، اور ان تمام ناجائز مداخلتوں کے باوجود جن کا ارتکاب حکومت کی انتظامی مشینری نے خود حکومت ہی کے بننے ہوئے قوانین اور ضوابط کے خلاف پنجاب کے پچھلے انتخابات میں کھلم کھلایا اور جن کا ارتکاب ایک مدت تک اس کی طرف سے ان تمام انتخابات میں ہوتے رہنے کا اندیشہ ہے جو پاکستان میں کہیں منعقد ہوں، اور ان تمام بد اخلاقیوں اور بے ضابطگیوں کے باوجود جن کا ارتکاب مخالف سیاسی پارٹیاں انتہائی بے باکی کے ساتھ اور بڑے وسیع پیمانے پر عام انتخابات میں کرتی ہیں، کر چکی ہیں اور بظاہر زیب مدت تک کرتی رہیں گی، اور اس کے باوجود کہ جماعت اسلامی کے پاس وسائل اور مردان کار کی بہت کمی ہے، اس معاملہ میں یا اس ہونے کی کوئی وجہ نہیں ہے کہ آخر کار یہاں آئینی ذرائع سے اصلاح کی جاسکے گی۔

مجلس شوریٰ جن ٹھوس حقائق کی بنا پر اس نتیجے پر پہنچی ہے وہ یہ ہیں کہ پنجاب کے پچھلے انتخابات میں بہت بھرپور ذرائع کے ساتھ جماعت کی صرف پانچ مہینے کی انتخابی جدوجہد سے جو نتائج برآمد ہوئے ہیں وہ حسب ذیل ہیں :-

۱) پنجاب کے ۲۷ انتخابی حلقوں میں تقریباً پچاس ہزار آدمی ایسے نکلے جنہوں نے ہماری انتخابی پالیسی کو صحیح سمجھ کر ووٹر کے عہد نامے پر دستخط کئے۔

۲) ان حلقوں میں ۳۹۰ بستیاں ایسی نکلیں جنہوں نے صالح نمائندوں کے انتخاب کے لئے اپنی مقامی پنچائتیں بنائیں۔

۳) ان حلقوں میں جو مرکزی پنچائتیں بنائی گئیں ان میں ۲۱۱۹ نمائندوں نے عملاً شرکت کی اور اپنی حد تک پوری دیانتداری کے ساتھ ۵۳ ایسے آدمیوں کو اپنے اپنے حلقوں کی نمائندگی کے لئے چنا جو علمی اور اخلاقی حیثیت سے نمایاں طور پر دوسری پارٹیوں کے امیدواروں اور آزاد امیدواروں کے مقابلہ میں فائق تھے اور جن کی سیرت پر لائق کے مخالفین بھی کوئی حرف نہ لگ سکے۔

(۱۴) اس انتخابی میدانِ جدوجہد کے دوران میں عام پیک میں سے تترہ سو ایسے نئے آدمی اٹھ کھڑے ہوئے جنہوں نے ہمارے کارکنوں کا پوری طرح سے ہاتھ بٹایا اور بغیر کسی ذاتی غرض یا لالچ کے ان تمام اخلاقی پابندیوں کے ساتھ جو ہم نے اپنے کارکنوں پر عائد کر رکھی تھیں پوری طرح جان لڑا کر کام کیا۔

(۱۵) باوجودیکہ پنجاب کے اتنے وسیع رقبوں میں جماعت کے تین چار ہزار کارکنوں نے اتنے وسیع پیمانے پر انتخابی میدانِ جدوجہد کی اور اس میں مخالف جماعتوں اور امیدواروں کی شدید بد اخلاقیوں اور بے ضابطگیوں کا ان کو مقابلہ کرنا پڑا، تاہم پولنگ کے انتہائی بھرائی زمانے میں بھی جماعت کے کارکنوں نے بحیثیت مجموعی اخلاقی طہارت اور ضابطہ و قانون کی پابندی کا ایسا بے نظیر نمونہ پیش کیا جس کا اعتراف حکومت کے عمال اور مخالف پارٹیوں کے کارکنوں تک کو کرنا پڑا۔ الیکشن کے پورے کام کا جائزہ لینے پر معلوم ہوا کہ دو چار حلقوں کے سوا پورے پنجاب میں کہیں جماعت کے کارکنوں سے کسی اخلاقی کمزوری یا قانونِ مضابطہ کی خلاف ورزی کا ارتکاب نہیں ہوا اور ان دو تین حلقوں میں بھی جماعت کے کارکن بحیثیت مجموعی اس میں ملوث نہیں ہوئے بلکہ چند منظر و کارکنوں سے — اور زیادہ تر نئے کارکنوں سے — اس کا صدور ہوا۔

(۱۶) پورے پنجاب کی اس انتخابی میدانِ جدوجہد میں جماعت اور پنچایتوں کا مجموعی خرچ صرف ایک لاکھ ساٹھ سو تیس ہزار روپیہ ہے۔ درآن حالیکہ مقابلہ ان لوگوں سے تھا جنہوں نے بعض جگہ ایک ایک سید پر قریب قریب اتنا روپیہ خرچ کیا ہے۔

(۱۷) باوجودیکہ پنجاب کے اس انتخاب میں حکومت کے دباؤ، زمینداری کے دباؤ، برادری کے تعصب، اور روپیے کے لالچ سے ووٹ حاصل کرنے کی بے تحاشا اور بہت بڑے پیمانے پر کوششیں کی گئیں اور ہر طرح دھاندلیوں سے کام لیا گیا، پھر بھی جماعت اسلامی کی دعوت پر پنچایتی نمائندوں کے حق میں ۲۱۷۸۵۹ آدمیوں نے ووٹ دیئے۔ یہ شمارہ ووٹروں کا ہے نہ کہ ووٹوں کا، کیونکہ اکثر مقامات پر ایک ایک ووٹر کو دو دو آدمیوں کے لئے اپنا ووٹ استعمال کرنا تھا، — ان لوگوں کے ووٹ بہر حال دھن، دھونس، دھوکے اور دھاندلی کے ذریعہ سے تو کسی جگہ بھی حاصل نہیں کئے گئے۔ البتہ اس کا امکان ہے کہ بعض مقامات پر پنچایتی نمائندوں کو ان کی برادری کے لوگوں نے برادری کے تعصب

کی بنا پر راتے دی ہو۔ اگر ہم میاں گے ساتھ ایسے لوگوں کی تعداد کا تخمینہ مذکورہ بالا تعداد کا ۱/۱۰ بھی لگائیں پھر بھی ہم کہہ سکتے ہیں کہ پنجاب کے ان حلقوں میں جنہیں ہم نے انتخابی جدوجہد کے سٹے اپنے چارج میں لیا تھا کم از کم ایک لاکھ ساٹھ ہزار آدمی ایسے ضرورتھے جنہوں نے ہر دھمکی اور برلاچ کو نتر انداز کر کے خالص اصول کی خاطر اپنا ووٹ استعمال کیا۔

(۸) خصوصیت کے ساتھ جو چیز ہمارے لئے انتہائی قابل اطمینان ہے وہ یہ ہے کہ اس انتخابی جدوجہد میں عینی خواتین نے پنجابی نمائندوں کے لئے کام کیا انہوں نے ہر جگہ شرعی پردے کے تمام حدود کی پوری طرح پابندی کی۔ درآں حالیکہ ایک آدھ پولنگ ٹیشن کے سوا پورے پنجاب کوئی پولنگ ٹیشن ایسا نہیں تھا جہاں زنانہ پولنگ کے وقت حکومت اور سیاسی پارٹیوں اور مخالف امیدواروں نے پردے کے حدود کا کچھ بھی لحاظ کیا ہو۔

یہ نتائج اس حالت میں نکلے ہیں کہ :-

(۱) جماعت کو انتخابی جدوجہد کے آغاز ہی میں پریس کی طاقت سے محروم کر دیا گیا اور اس کے روزانہ اخبار بند کر دیئے گئے۔

(۲) پورے پریس اور خبر رساں ایجنسیوں نے جماعت کا عملاً بائیکاٹ کیا اور پریس کی اکثریت جماعت کی تشدید مخالف رہی۔

(۳) اخبارات، رسائل اور اشتہارات اور تقریروں کے ذریعے سے جماعت کے خلاف جھوٹے پروپیگنڈا کی تہایت مکروہ اور گھناؤنی مہم چلائی گئی اور خاص طور پر مولوی صاحبان اور پیروں کے ذریعے سے مذہبی بدگمانیاں پھیلانے کا ایک طوفان برپا کر دیا گیا۔

(۴) جماعت کے کارکن پہلی مرتبہ انتخاب کے میدان میں اترے تھے، اکثر و بیشتر کو پہلے سے انتخابی کا کوئی تجربہ نہیں تھا اور اخلاقی قیود اور قانون و ضابطے کی پوری پابندی کے ساتھ ایکشن لڑنے کا تو موجودہ جمہوریت کی تاریخ میں یہ شاید پہلا تجربہ تھا۔

ان وجوہ سے مذکورہ بالا نتائج کو دیکھ کر مجلس شوریٰ یہ سمجھتی ہے کہ ہمارے لئے مایوسی کی کوئی وجہ

نہیں ہے اور ہم کو پوری توقع ہے کہ اگر ہم راتے عام کی تربیت اور کارکنوں کی تیاری اور باشندگان ملک کی اخلاقی اصلاح کے لئے پیہم کوشش کرتے چلے جائیں تو آخر کار پرامن آئینی ذرائع ہی سے یہاں اسلامی انقلاب برپا کیا جاسکتا ہے۔ ہذا انتخابات کے بارے میں جماعت کی پالیسی کو حسب سابق جاری رہنا چاہئے اور جہاں کہیں ملک میں انتخابات ہوں ان میں حصہ لینے کی کوشش کرنی چاہئے۔

۲۔ طریقہ انتخاب کی اصلاح کا مسئلہ

پنجاب کے تازہ انتخابی تجربے کے دوران میں یہ بات شدت کے ساتھ محسوس کی گئی ہے کہ ایک جمہوری نظام میں انتخابات کی آزادی اور صحت بیاوی اہمیت رکھتی ہے اور پوری قومی زندگی کی بہتری کا انحصار اس پر ہے کہ عام رائے دہندے آزادی کے ساتھ اپنے ضمیر کی آواز کے مطابق اپنے ووٹ کا استعمال کر سکیں۔ اگر انتخابات میں حکومت کی طاقت کے ذریعہ سے مداخلت کی جائے یا بااثر لوگ اپنی طاقت کے وابستہ ووٹ حاصل کریں یا دولت مند لوگ اپنے مال سے ووٹ خریدیں یا رانے عام کو ناجائز طریقوں سے دھوکا دینے کی کوششیں کی جائیں یا راستے تنہا ہی میں دھاندلیوں سے کام لیا جائے تو اس کے نتائج اس قدر دور رس ہیں کہ ان سے نہ صرف پورے ملک کا نظام گمراہ ہو سکتا ہے بلکہ اس کا جی امکان ہے کہ لوگ یعنی ناسخ سے مایوس ہو کر خیر آئینی ذرائع کی طرف متوجہ ہو جائیں اور پوری قومی زندگی کا ارتقاء پرامن جمہوریت کے راستے سے ہٹ کر دہشت پسندی، ویٹلرشپ اور خونی انقلاب کے راستے کی طرف مڑ جائے۔ اس لئے مجلس شوریٰ یہ ضروری سمجھتی ہے کہ تمام ان عناصر سے جو انتخابات کے ساتھ باواسطہ یا بلاواسطہ تعلق رکھتے ہیں خواہ وہ ریاب حکومت ہوں یا سیاسی پارٹیوں کے لیڈر اور کارکن ہوں یا آزاد امیدوار ہوں، اپیل کی جگہ اسی پیہم کی جاتی ہے کہ وہ اپنی شخصی یا جماعتی اغراض کی خاطر ملک کو اتنے بڑے نقصان اور خطرے میں مبتلا نہ کریں اور انتخابات کو دھن، دھونس، دھوکے اور دھاندلی سے پاک رکھنے کی کوشش کریں اس سلسلے میں مجلس شوریٰ کی راستہ یہ ہے کہ جماعت اسلامی کے کارکنوں کو ہر انتخاب کے موقع پر خدمت کے ساتھ ساتھ ذرائع کے خلاف تبلیغ کرنی چاہئے، ان کے نقصانات تقریر اور تحریر میں پوری وضاحت کے

ساتھ بیان کرنے چاہئیں اور عام طور پر یہ بات لوگوں کے ذہن نشین کرنی چاہئے کہ ان تدابیر کے استعمال سے بڑھ کر اس ملک کے ساتھ اور کوئی غداری نہیں ہو سکتی۔

۳۔ انتخابات کے قواعد اور طریقہ کاری میں ترمیم کی ضرورت

مجلس شوریٰ نے اس امر پر بھی غور کیا ہے کہ دوسری اصلاحات کے علاوہ انتخاب کے قواعد اور طریقہ کاری میں بھی اصلاح کی ضرورت ہے۔ خصوصیت کے ساتھ حسب ذیل اصلاحات ضروری ہیں۔

(۱) فہرست رستے و بندگان اس تفصیل کے ساتھ مرتب ہونی چاہئے کہ اس میں ووٹر کے نام، اس کے باپ کے نام، اس کی قومیت، اس کی عمر، اس کی تعلیم، اس کے پیشے اور اس کے مکمل پتے کی تصریح ہو۔ نیز یہ فہرستیں مردم شماری کے طریقے پر متحدہ و مرتب ہونی چاہئیں، تاکہ جعلی ووٹوں کا باآسانی سرخ لگایا جاسکے۔

(۲) جعلی ووٹوں کی روک تھام کے لئے یہ بھی ضروری ہے کہ ایک ایسا کیمیاوی رنگ تجویز کیا جائے جو کافی مدت تک کسی طرح مٹایا نہ جاسکتا ہو اور ہر ووٹر کے ہاتھ یا انگلی پر پولنگ سٹیشن چھوڑنے سے پہلے لازماً اس کا نشان لگا دیا جائے۔

(۳) تعزیرات پاکستان کے باب نمبر ۹ (الف) میں جن باتوں کو انتخابی جرائم (ELECTION

OFFENCES) قرار دیا گیا ہے، ضابطہ فوجداری کی دفعہ ۱۹۶ نے ان سے فائدہ اٹھانے کے حق سے شہریت کو محلاً محروم کر دیا ہے۔ جس کی وجہ سے انتخابات میں اتنے بیع بیلے پر ناجائز دباؤ کے استعمال، ووٹوں کی خرید و فروخت اور متر تا متر جھوٹے پروپیگنڈے کے باوجود شاذ و نادر ہی کبھی کوئی شخص ان دفعات سے فائدہ اٹھا سکتا ہے۔ لہذا استغاثہ کی راہ میں دفعہ ۱۹۶ مذکورہ بالا کی عائد کردہ رکاوٹ کو دور ہونا چاہئے تاکہ شہریت عدالت میں براہ راست جا کر انصاف حاصل کر سکے۔

(۴) جب کسی علاقے میں انتخابات کے انعقاد کا اعلان ہو جائے تو ایسی تمام پارٹیز اور ان کے لیڈروں اور ایسے تمام اشخاص کے خلاف جھوٹے پروپیگنڈے (وغلط بیانیوں کو قہمی طور پر ممنوع ہونا چاہئے جنہوں نے انتخابات میں حصہ لینے کا اعلان کر دیا ہو۔ اس غرض کے لئے یہ ضروری ہے کہ اس فعل

کوہلی انتخابی جرائم (ELECTION OFFENCES)

(میں شامل کیا جائے اور متعلقہ پارٹیوں اور

انتخابات کو یہ حق دیا جائے کہ وہ تجویز یا پروپیگنڈا یا غلط بیانی کرنے والے لوگوں کے خلاف براہ راست استغاثہ دائر کر سکیں۔

اس سلسلے میں تعزیرات پاکستان کی دفعہ ۱۷۱-ایف بالکل ناکافی ہے۔

(۵) کاغذات نامزدگی پر کرنے کے لئے گزٹ میں جہاں فارم کا نمونہ دیا جاتا ہے وہیں اسے پر کرنے کے لئے واضح ہدایات بھی دی جانی چاہئیں بلکہ نمونہ کے طور پر ایک فارم پر کرنے کے شائع کر دینا چاہئے تاکہ کاغذات نامزدگی پر کرنے کا معاملہ بالکل جڑا کھینے کا ہم معنی بن کر رہ جاتے۔ نیز قواعد میں اس کی گنجائش ہونی چاہئے کہ اگر میجسٹریٹ کو کاغذات نامزدگی پر کوئی اعتراض ہو تو اس کے مطابق کاغذات کی اصلاح کا موقع دیا جائے۔

(۶) تمام امیدواروں کے کس سفید رنگ کے ہوتے چاہئیں اور امیدوار کے کس پر اس کا نام اور جس پارٹی سے وہ تعلق رکھتا ہے اس کا نام لکھا جانا چاہئے۔ نیز سرکس پر ایک عام نمونہ نشان مثلاً موٹر، سائیکل، ریل گاڑی وغیرہ بنا دینا چاہئے تاکہ ان پر ڈھونڈ بھی مطلوبہ کس کو باسانی پہچان سکیں۔

(۷) پولنگ سٹیشن سے ایک ایک فرلانگ کے اندر کسی پارٹی یا امیدوار کو نہ کیمپ لگانے کی اجازت ہو اور نہ کسی کے حق میں یا خلاف کوئی کنٹرینگ کرنے کی۔

(۸) کوئی سرکاری ملازم جب پولنگ سٹیشن پر کسی حیثیت سے مامور ہو، اگر کسی ووٹر کے آزادانہ استعمال راستے میں مداخلت کرے یا انتخابی ضابطے کی خلاف ورزی کا ارتکاب کرے یا اپنے فرائض منصبی کے ادا کرنے سے دانت پھلتی ہی کرے جس کا فائدہ لانا کسی خاص امیدوار یا پارٹی کو پہنچتا ہو تو اس کے خلاف متعلقہ پارٹی، امیدوار یا ووٹر کو عدالت میں براہ راست استغاثہ دائر کرنے کی اجازت ہونی چاہئے۔

(۹) ووٹوں کو لاتے کے لئے سواری کا استعمال جو جہاں جرم قابل دست اندازی پولیس ہونا چاہئے وہ پبلیک ایڈمنسٹریشن کے حدود میں ان تمام بے قاعدگیوں کے روکنے کے لئے اختیار ہونے چاہئیں جن کو قانون میں جرم یا بے قاعدگی قرار دیا گیا ہے۔

(۱۱) پولنگ شروع ہونے کے وقت یکسوں پر امیدواروں کی اپنی ٹہریں بھی ہونی چاہئیں اور پولنگ کے دوران میں ایک گھنٹے کی چھٹی کے وقت تمام یکس پولنگ ایجنٹوں کے سامنے رہنے چاہئیں اور پولنگ کا آن پر پہرہ رہنا چاہیے۔

(۱۲) پولنگ بوتھ میں یکسوں کا نگران لازماً حلقہ انتخاب سے باہر کا کوئی آدمی ہونا چاہیے، جو نہ اس حلقہ کا رہنے والا ہو اور نہ اس حلقہ میں ملازم ہو۔ نیز یہ کہ نگران کو سرکاری وردی میں نہ ہونا چاہیے۔

(۱۳) انتخابی عذر داری کے لئے ٹریبونل کا تقرر ہائی کورٹ کے چیف جسٹس کے سپرد ہونا چاہئے اور ٹریبونل کے فیصلے کی حیثیت سفارش کی نہیں بلکہ عدالتی فیصلے کی ہونی چاہئے اور ایک میعاد مقرر ہونی چاہئے جس کے اندر اندر انتخابی عذر داریوں کا فیصلہ ہونا لازمی ہو۔

(۱۴) حکومت نے اگر قواعد انتخابات کے مطابق عمل کرنے میں غفلت یا جاہل کاری سے کام لیا ہو تو اس کے خلاف بائیکورٹ میں دعویٰ دائر کرنے کی گنجائش ہونی چاہئے۔

(۱۵) عورتوں کے لئے پولنگ کا ایسا انتظام ہونا چاہئے کہ پولنگ سٹیشن پر مرد موجود نہ ہوں تاکہ خواتین کا کارکن آزادی سے کام کر سکیں اور ووٹ ڈالنے والی خواتین میں بے نقاب ہو سکیں۔

۴۔ انتخابی قوانین سے عوام کو واقف کرانے کی ضرورت

مجلس شوریٰ نے یہ بھی محسوس کیا ہے کہ انتخابات کے معاملہ میں ملک کے موجودہ قوانین سے عوام کی نادانگیزگی بھی نقصان دہ ثابت ہوتی ہے۔ اس لئے یہ ضروری ہے کہ آئندہ ہر انتخابی جدوجہد کے موقع پر جماعت کے کارکن وسیع پیمانے پر عوام کو انتخابی قواعد سے آگاہ کرنے کی کوشش کریں۔

۵۔ انتخابات میں عورتوں کے حصہ لینے کا مسئلہ

جہاں تک عورتوں کے لئے حق رائے و ہندگی کا تعلق ہے اس مسئلے میں جماعت اسلامی کے اہل علم کے درمیان بھی اتفاق نہیں ہے اور ہندوستان اور پاکستان اور دوسرے ممالک اسلامیہ کے علماء بھی

کسی متفق علیہ فیصلے پر نہیں پہنچ سکے ہیں کہ اسلام کے سیاسی نظام میں عورتوں کو حق رائے دہندگی حاصل ہے یا نہیں۔ اس لئے مجلس شوریٰ نے اس مسئلے کی اصولی حیثیت سے قطع نظر کرتے ہوئے صرف مصالح وقت کے لحاظ سے اس پر غور کیا ہے اور بالاتفاق اس نتیجے پر پہنچی ہے کہ موجودہ حالات میں ہر بالغ عورت کو حق رائے دہندگی دینا اس سے بھی زیادہ نقصان دہ ہے جو سربالغ مرد کو یہ حق دینے سے پہنچنے کا امکان ہے۔ پنجاب کے تازہ انتخابی تجربے کے بعد مجلس شوریٰ اپنی اس رائے میں اور بھی زیادہ پختہ ہو گئی ہے اور اس کے وجوہ حسب ذیل ہیں:-

اولاً ہمارے مرد عوام کی بہ نسبت ہماری عورتیں زیادہ جہالت میں مبتلا ہیں اور ملک کے معاملات میں آزادانہ رائے قائم کرنے کی بہت کم اہلیت رکھتی ہیں۔ ان کی رائے زیادہ تر مردوں کی رائے کے تابع ہے اور ان کی رائے دہندگی کے معنی صرف مرد آبادی کی قوت رائے دہی (Males' Strength) میں اضافہ کرنے کے ہیں۔

ثانیاً عورتوں کو مردوں کی بہ نسبت زیادہ آسانی سے دھوکا دیا جاسکتا ہے، مرعوب کیا جاسکتا ہے اور ان کے پولنگیشنوں پر زیادہ آزادی کے ساتھ دھاندلیاں کی جاسکتی ہیں۔

ثالثاً موجودہ حالات میں عورتوں کے عام حق رائے دہی کی حیثیت صرف سیاسی ہی نہیں ہے بلکہ معاشرتی بھی ہے، اور ہم دیکھ رہے ہیں کہ اس چیز کو مسلمان عورتوں میں بے پردگی اور بے حیائی کی اثاثت کا وسیع پیمانے پر ایک مؤثر ذریعہ بنانے کی کوشش کی جا رہی ہے۔

رابعاً پنجاب میں سیاسی پارٹیوں نے ووٹ حاصل کرنے کے لئے جو ہتھکنڈے استعمال کئے اور حکام نے جس طرح اس معاملہ میں کھلی کھلی مداخلت کی، اس کو دیکھتے ہوئے ہمیں یقین ہو گیا ہے کہ مردوں کی قوت رائے دہی کی بہ نسبت عورتوں کی قوت رائے دہی سے اور بھی زیادہ نا جائز فائدہ اٹھایا جاسکتا ہے۔ اور سیاسی پارٹیوں کے ہاتھ میں اس حربے کا راجھا صرف ہمارے ملک کے سیاسی نظام ہی کے لئے نہیں بلکہ ہماری پوری قومی زندگی کے لئے گہری اور دور رس خرابیوں کا موجب ہے۔

ان وجوہ سے جماعت اسلامی پاکستان کی مجلس شوریٰ قطعاً رائے رکھتی ہے کہ اگر اسلام میں عورتوں

کو اصولاً بہ حق حاصل ہے بھی تو اسے اُس وقت تک ملتوی رہنا چاہئے جب تک ہماری قومی زندگی کی باگیں ایسے لوگوں کے ہاتھ میں نہ آجائیں جو حد و دشرعیہ کے پابند ہوں اور اپنی قوم کے عوام کی ذہنی و اخلاقی ہستی سے ناجائز فائدہ اٹھانے کے بجائے ان کی تربیت اور اصلاح کی فکر رکھتے ہوں۔

لیکن مجلس شوریٰ کو یہ توقع نہیں کہ جن لوگوں نے خوب سوچ سمجھ کر اس موقع پر عورتوں کو عام حق ملتے وہی دیا ہے وہ اپنے فیصلے پر نظر ثانی کریں گے۔ بظاہر اندیشہ یہی ہے کہ یہاں اب یہ طریقہ جاری ہی رہے گا۔ اس لئے مجلس شوریٰ نے معاملے کے اس پہلو پر بھی غور کیا کہ اگر یہ طریقہ جاری رہے تو ہمارے لئے صحیح پالیسی کیا ہے؟ مجلس شوریٰ کو ان لوگوں کی رائے سے اتفاق نہیں ہے جو اس صورت حال میں عورتوں کی حد تک انتخابات سے مقاطعے کا مشورہ دیتے ہیں، کیونکہ اس صورت میں آئینی ذرائع سے تبدیلی قیادت کا قریب قریب کوئی امکان نہیں رہتا۔ لہذا مجلس شوریٰ مقاطعے کے بجائے حسب ذیل طریقہ کار تجویز کرتی ہے:-

(۱) عورتوں کی ذہنی تربیت، اخلاقی اصلاح، اور اجتماعی تنظیم کا کام پوری تیزی کے ساتھ اور وسیع پیمانے پر شروع کر دیا جائے۔ اس کے لئے طریق کار وہی ہوگا جو آگے تجویز عنا میں بیان کیا جا رہا ہے۔ اس طریقے کے مطابق عورتوں کے حلقہ ہائے متفقین کثرت سے منظم کئے جائیں اور ان میں سے بہتر کارکن خواتین کو جماعت کی کیفیت کے دائرے میں بیٹھنے کی کوشش کی جائے۔

(۲) زنانہ حلقہ متفقین کے اجتماعات میں ایسا پروگرام رکھا جائے جس سے نہ صرف یہ کہ عورتوں کی ذہنی معلومات بڑھیں اور ان کی اخلاقی اصلاح ہو، بلکہ اس کے ساتھ ساتھ ان کو ملک کے نظم و نسق اور سیاسی معاملات کے متعلق واقفیت بھی ہم پہنچائی جائے اور انہیں اس قابل بنایا جائے کہ وہ ان معاملات میں صحیح رائے قائم کر سکیں۔ نیز یہ بھی لکھی خواتین کو مطالعہ کا شوق بھی دلایا جائے اور ان کے اندر اختیار بینی کا ذوق بھی پیدا کیا جائے۔

(۳) آئینہ سے تمام مقامی جماعتیں اپنی رپورٹوں میں بالائزمام یہ بھی بتاتی رہیں کہ زنانہ حلقوں کی تنظیم کس رفتار سے ہو رہی ہے اور ان حلقوں میں کیا کام ہو رہا ہے۔

(۴) انتخابات کے موقع پر کوشش کی جائے کہ عورتوں کو انتخاب کے طریق کار اور قانون کے متعلق زیادہ سے زیادہ معلومات بہم پہنچائی جائیں اور جہاں تک ممکن ہو عملاً پونگ کاری ہرسل (REHEARSAL) بھی کراویا جائے۔

(۵) خواتین کارکنوں میں یہ صلاحیت پیدا کی جائے کہ وہ شرعی حدود کے اندر رہتے ہوئے پوری خود اعتمادی اور جرأت کے ساتھ انتخابی جنگ میں حصہ لے سکیں، کسی بے قاعدگی کو نہ چلنے دیں اور کسی سے مرعوب نہ ہو سکیں۔

(۶) ہر انتخاب کے موقع پر جب خواتین کارکنوں کو کسی پونگ سٹیشن پر مامور کیا جائے تو ان کی مدد اور حفاظت کے لئے جماعت کے مرد کارکن کافی تعداد میں پونگ سٹیشن سے باہر مامور کئے جائیں۔

(۷) ہر انتخاب کے موقع پر ہر زمانہ پونگ سٹیشن کے گرد و پیش کی شریف آبادی سے اپیل کی جائے کہ وہ غمخوار گدی سے خواتین کی حفاظت کے لئے ہمارے کارکنوں سے تعاون کریں۔ نیز سیاسی پارٹیوں کے کارکنوں اور آزاد امیدواروں کے حامیوں سے بھی اپیل کی جائے کہ اپنی عارضی کامیابیوں کی خاطر پوری قوم کے اخلاق کو تباہ کرنے سے باز آئیں۔

۶۔ جماعت کے انتخابی کام کی خرابیوں کا جائزہ اور ان کی اصلاح

پنجاب کے پچھلے انتخابات میں جماعت کے کارکنوں نے جن ۲۴ حلقوں میں انتخابی کام کیا ہے مجلس شوریٰ نے ان تمام حلقوں کے کام کا فرداً فرداً اس نقطہ نظر سے جائزہ لیا کہ ان میں ہمارے کارکنوں کا اخلاقی رویہ کیسا رہا ہے اور انہوں نے قانون اور ضابطے کی کس حد تک پابندی کی ہے۔ اس سلسلے میں ان تمام شکایات کی بھی تحقیقات کی گئی جو جماعت کے اندر یا باہر سے مرکزی دفتر میں پہنچی تھیں۔ اس جائزے سے یہ معلوم ہوا کہ صرف دو حلقے ایسے ہیں جن میں غیر اخلاقی کارروائیاں اور بے ضابطہ حرکات زیادہ وسیع پیمانے پر ہوئی ہیں اور یہ دونوں حلقے وہ ہیں جن میں انتخابی تنظیم کا ذمہ جماعت نے براہ راست نہیں لیا تھا بلکہ جنہیں بے ضابطہ حلقوں کی حیثیت سے قبول کیا گیا تھا۔ ان دونوں حلقوں

کے بارے میں مجلس شوریٰ نے امیر جماعت کو مشورہ دیا ہے کہ جماعت اسلامی کے جن کارکنوں نے ان حلقوں کو منظور کرنے کی سفارش کی اور پھر ناروا کارروائیوں کو روکنے میں ناکام رہے ان کے خلاف تادیبی کارروائی کی جائے۔

اس کے علاوہ چار حلقے ایسے ہیں جو براہ راست جماعت کے چارج میں تھے اور وہاں جماعت کے بعض کارکنوں نے یا تو خود خلاف اخلاق اور خلاف ضابطہ کارروائیاں کیں یا اپنے حامیوں کو ان کے ارتکاب سے روکنے میں کوتاہی برتی۔ ایسے کارکنوں کے خلاف بھی تادیبی کارروائی کرنے کا امیر جماعت کو مشورہ دیا گیا ہے۔ اس کے ساتھ مجلس شوریٰ نے یہ بھی فیصلہ کیا ہے کہ آئندہ ہر انتخاب کے موقع پر یہ بات نہ صرف کارکنان جماعت پر بلکہ جماعت کی حمایت میں جو لوگ کام کریں ان پر بھی اچھی طرح واضح کر دی جائے کہ جماعت اسلامی انتخاب میں کسی قسمت کو جیتنے کی بہ نسبت زیادہ اور پھر جہاں زیادہ اہمیت اس امر کو دیتی ہے کہ انتخابات کو بد اخلاقیوں اور بے ضابطگیوں سے پاک کیا جائے اور انتخابی جنگ میں اخلاقی حدود اور قانون و ضابطے کی پوری پوری پابندی کا نمونہ پیش کیا جائے۔ کیونکہ سیاست کو صداقت اور دیانت پر قائم کرنا جماعت اسلامی کے بنیادی مقاصد میں سے ایک ہے اور اس مقصد کو ہم کسی ٹیپے سے بڑے وقتی فائدے پر بھی قربان کرنے کے لئے تیار نہیں ہیں۔ اس بنا پر مجلس شوریٰ نے یہ بھی فیصلہ کیا ہے کہ آئندہ کسی ایسے رکن جماعت کو ہرگز معاف نہ کیا جائے جو کبھی انتخابی جدوجہد میں اخلاق اور ضابطے کے حدود سے تجاوز کرے۔ اور جماعت کے باہر کے جن لوگوں سے اس طرح کی حرکات کا صدور ہوا آئندہ کے لئے ان کا تعاون قبول کرنے سے انکار کر دیا جائے۔

۷۔ انتخابی عذر داریوں کا مسئلہ

مجلس شوریٰ نے انتخابی عذر داریاں داخل کرنے کے مسئلہ پر بھی غور کیا۔ جہاں تک ان ۴۱ حلقوں کا تعلق ہے جن میں جماعت اسلامی نے شکست کھائی ہے یہ مجلس اپنے ذاتی علم، تجربے اور قومی شہادتوں کی بنا پر یہ رائے رکھتی ہے کہ ان میں کوئی ایک حلقہ بھی ایسا نہیں ہے جس کے انتخاب کو

تاجاثر ثابت نہ کیا جاسکتا ہو۔ اگر کوئی غیر جانبدار کمیشن تحقیقات کے لئے مقرر کیا جاتے تو اس کے سامنے پیش کرنے کے لئے ہمارے پاس ایسی شہادتیں موجود ہیں جن سے ان پورے کٹا لیس حلقوں کے انتخاب کو سراسر غلط ثابت کیا جاسکتا ہے۔ لیکن بحالت موجودہ مجلس شوریٰ انتخابی عذر داریاں داخل کرنے کو اس لئے لا حاصل سمجھتی ہے کہ

اولاً یہاں الیکشن ٹریبونل جس طریقے سے بنایا جاتا ہے اور جس طرح اس کی کارروائیاں ہوتی ہیں، اور جو حیثیت اس کے فیصلوں کو دی گئی ہے اس کو دیکھتے ہوئے کوئی انتخابی عذر داری مشکل ہی سے مفید نتیجہ پیدا کر سکتی ہے۔

ثانیاً اس کے مصارف اتنے زیادہ ہیں کہ جماعت کے موجودہ مالی ذرائع ان کا مالی بار اٹھانے کی طاقت نہیں رکھتے۔

ثالثاً اگر کوئی انتخابی عذر داری کامیاب بھی ہو جائے تو اس امر کی کوئی ضمانت نہیں ہے کہ ضمنی انتخاب میں ان تمام خرابیوں کا اعادہ نہ ہو سکے جن کی بنا پر پچھلے انتخاب کو ناجائز ٹھہرایا گیا ہو۔ ان وجوہ سے انتخابی عذر داری داخل کرنے کو بطور پالیسی کے تو مجلس شوریٰ پسند نہیں کرتی۔ البتہ اگر کسی حلقہ انتخاب کے مخصوص حالات اس بات کے متقاضی ہوں تو امیر جماعت مرکزی الیکشن بورڈ کے مشورے سے اس کی اجازت دے سکتے ہیں۔

۸۔ ضمنی انتخابات کا مسئلہ

پنجاب میں عام انتخابات کے بعد جو نشستیں خالی ہوئی ہیں ان کے بارے میں مجلس شوریٰ نے یہ فیصلہ کیا ہے کہ ان کے ضمنی انتخاب میں کوئی حصہ نہ لیا جائے۔ کیونکہ ان حلقوں میں جن وجوہ سے ہمیں ناکامی ہوئی ہے وہ وجود بدستور باقی ہیں، نہ عوام کی ذہنی و اخلاقی حالت میں کوئی تغیر واقع ہوا ہے اور نہ سیاسی پارٹیوں اور سرکاری حکام سب کے رویے میں کسی تغیر کا امکان نظر آتا ہے۔

۹۔ لوکل باڈیز کے انتخاب کا مسئلہ

میونسپل کمیٹیوں، گا۔ پوریشنوں، اور دوسری لوکل باڈیز کے انتخابات کے بارے میں مجلس شوریٰ کی

ہمیں یہ ہے کہ جہاں کہیں اس کی نوبت آئے مقامی جماعتیں خود اس بارے میں رائے قائم کریں کہ آیا وہ وہاں انتخابات میں حصہ لے سکتی ہیں یا نہیں اور اگر لے سکتی ہیں تو کس حد تک؛ اگر وہ حصہ لینا چاہیں تو مقامی حالات، اپنی طاقت اور اپنے مجوزہ طریق کار کے متعلق ضروری معلومات مرکز میں بھیج کر ہدایات حاصل کر لیں۔

۱۰۔ پنجاب میں پنچائتی نظام کی تشکیل جدید

پنجاب میں پنچائتی طریقے پر جدوجہد کے پہلے تجربے سے اس طریق کار میں جو نقص پائے گئے ہیں ان کا پورا جائزہ لینے کے بعد مجلس شوریٰ پنچائتی نظام کی تشکیل جدید کے لئے یہ تجویز کرتی ہے کہ آئندہ جہاں کہیں انتخابی جدوجہد شروع کی جائے وہاں حسب ذیل طریق کار اختیار کیا جائے۔

(۱) اس پورے علاقے میں جہاں انتخابات منعقد ہونے والے ہوں جگہ جگہ وسیع پیمانے پر ٹریننگ، تقریروں اور انفرادی ملاقاتوں کے ذریعہ سے جماعت کے مقصد، طریق انتخاب اور منشور کی تشریح کی جائے اور لوگوں کو اس کی طرف عام دعوت دی جائے

(۲) جو لوگ اس دعوت کو قبول کریں ان کے سامنے حلقہ متفقین جماعت اسلامی رحمن کا دو سرانام اسلامی پنچائیت جی ہوگا، کی رکنیت کا ترمیم شدہ عہد نامہ جس کا نمونہ اس فرار داد کے آخر میں بطور ضمیمہ درج کیا جا رہا ہے پیش کیا جائے اور انہیں اس عہد کی ذمہ داریاں اچھی طرح سمجھا کر اس پر ان سے دستخط لئے جائیں۔

(۳) جس حلقے یا بستی یا گاؤں میں کم از کم ۵ آدمی متفقین کے عہد نامے پر دستخط کر چکے ہوں وہاں ان کا حلقہ باقاعدہ منظم کر دیا جائے اور اگر وہاں کچھ جملہ اور متفقین پہلے سے موجود ہوں تو ان کو بھی اسی طریقہ سے اس حلقے میں شامل کر دیا جائے۔ جماعت اسلامی کے مقامی ارکان اپنے محلے بستی یا گاؤں کے حلقہ متفقین کے آپ سے آپ (EXISTING) ممبر ہوں گے۔

(۴) حلقہ ہائے متفقین کے ارکان کو ترغیب دی جائے کہ وہ جہاں تک ممکن ہو، اپنے حلقے کو وسیع کرنے کی کوشش کریں اور جس قدر ممکن ہو اپنے حلقے میں جماعت کا ٹریننگ فراہم کر کے خود پڑھیں اور دوسروں

کو پڑھو ایٹیں۔

(۵) جو لوگ حلقہ متفقین کے عہد نامہ پر دستخط کرنے سے گریز کریں ان کے سامنے دوٹر کا عہد نامہ پیش کیا جائے اور اگر وہ اس کو اچھی طرح سمجھ لینے کے بعد اس پر دستخط کرنے کے لئے آمادہ ہوں تو ان سے دستخط کے لئے جائیں۔ مگر ان پر یہ واضح کر دیا جائے کہ پیش دوٹر کے عہد نامہ پر دستخط کرنے سے وہ اسلامی پنچایت کے رکن نہیں بن جائیں گے اور نہ اپنے حلقے کا نمائندہ نامزد کرنے میں ان کی اسے کوئی تداخل ہو سکے گا۔ بلکہ اس عہد نامہ پر دستخط کرنے کے معنی صرف یہ ہیں کہ وہ اپنا ووٹ صحیح طریقے سے استعمال کرنے کا عہد کر رہے ہیں اور اگر اسلامی پنچایت ان کے حلقے کے لئے کوئی ایسا نمائندہ نامزد کرے جسے وہ خود بھی ایمانداری کے ساتھ صراحہ اولہ اہل سمجھتے ہوں تو وہ اسے ووٹ دینے کے دیباچہ پابند ہوں گے۔

(۶) ایک تھانے کے علاقے میں جتنے حلقہ ہائے متفقین ہیں ان سے ایک ایک دو دو نمائندے لے کر رکن کی تعداد کا انحصار ہر حلقے کے ارکان کی تعداد پر ہوگا، تھانے کی مرکزی پنچایت بنا دی جائے گی۔ انتخابی اغراض کے لئے ایک حلقہ انتخاب کی مرکزی پنچایت ان تھانوں کی مرکزی پنچایتوں یا ان کے نمائندوں کو ملا کر بنائی جائے گی جو اس حلقہ انتخاب میں واقع ہوں۔ جماعت اسلامی کے جو ارکان کسی تھانے کے علاقے میں آباد ہوں وہ اس تھانے کی مرکزی پنچایت کے اور انتخابات کے موقع پر اس حلقہ انتخاب کی مرکزی پنچایت کے آپسے آپ رکن ہوں گے۔

(۷) جس انتخابی حلقے کی کم از کم ایک تہائی بستیموں میں حلقہ ہائے متفقین قائم ہو چکے ہوں اور جہاں کی کل رائے دہندہ آبادی کا کم از کم ۵ فیصدی حصہ دوٹر کے عہد نامہ پر دستخط کر چکا ہو، صرف اس کے بارے میں یہ غور کیا جاسکتا ہے کہ جماعت اسلامی وہاں انتخابی جدوجہد کرنا منظور کرے۔ لیکن اس کا آخری فیصلہ کرنے میں حسب ذیل امور کو ملحوظ رکھنا بھی ضروری ہوگا۔

(۸) یہ کہ اس حلقہ انتخاب کی مرکزی پنچایت نے خود اس خواہش کا اظہار کیا ہو اور اس اظہار کے ساتھ انتخابی جدوجہد کے لئے اپنا عملی تعاون بھی پیش کیا ہو۔

(ب) اس حلقہ انتخاب میں جماعت کے کم از کم تین رکن اور کم از کم دس سرگرم کارکن متفقین موجود ہوں۔
(ج) اس حلقہ انتخاب کی مرکزی پنچایت نے یہ ذمہ لیا ہو کہ وہ اپنے حلقے کی انتخابی جدوجہد کا کم از کم

۳۲ خبیث خود فرامیہ کرے گی۔

(۸) ایک صوبے کے جتنے انتخابی حلقے اس طور پر تیار ہو چکے ہوں ان کے حالات کا جائزہ لینے اور پوری طرح اپنا اطمینان کر لینے کے بعد جماعت اسلامی پاکستان کا مرکزی الیکشن بورڈ یہ فیصلہ کرے گا کہ کتنے حلقوں اندر کن حلقوں میں انتخابی جدوجہد کی ذمہ داری قبول کی جائے۔ مگر یہ فیصلہ فرسٹ سائے و ہند گان کی اشاعت کے بعد سے ہر ایک حصے کے اندر ہو جانا چاہئے۔ اور جماعت کے ذمہ دار کارکنوں کا یہ فرض ہے کہ مرکزی الیکشن بورڈ کو تمام ضروری معلومات بہم پہنچا دیں۔

نوٹ :- یہاں جماعت کے ذمہ دار کارکنوں سے فراہم جماعت کے انتظامی حلقوں کے افراد ہیں۔ وہ یہ معلومات اپنی مجالس شوریٰ کے ارکان کی مدد اور مشورے سے فراہم کر کے مرکزی الیکشن بورڈ کو بھیجیں گے۔ مختلف حلقہ ہائے انتخاب کے ناظمین اور دوسرے کارکن جو معلومات الیکشن بورڈ تک پہنچانا ضروری سمجھتے ہیں اپنے حلقہ کے امیر یا ارکان شوریٰ تک پہنچا سکتے ہیں۔ اگر وہ اس بارے میں ان سے بالا بالا کوئی کارروائی کرنے کے ارادے کی کوشش کریں گے تو ان سے خلاف سخت تاویری کارروائی کی جائے گی۔

(۹) مرکزی الیکشن بورڈ جن حلقوں میں انتخابی جدوجہد کی ذمہ داری قبول کرنے کا فیصلہ کرے۔ ان میں متفقین کی بھرتی، حلقہ ہائے متفقین کی تنظیم اور وہٹر کے عملے پر کر دینے اور نئے حلقہ ہائے متفقین سے مرکزی نچایت کے لئے نمائندے لینے کی ہم پوری قوت کے ساتھ شروع کر دی جائے۔

(۱۰) کوشش کی جائے کہ ہر حلقہ انتخاب میں کاغذات نامزدگی کے داخلہ کی تاریخ سے پہلے مرکزی نچایت کے دو تین اجلاس ہو جائیں تاکہ تمام شرکاء نچایت اچھی طرح ایک دوسرے سے واقف ہو جائیں۔ انتخاب سے متعلق جملہ مسائل کو بھی اچھی طرح سمجھ لیں اور اپنے حلقہ کی نمائندگی کے لئے موزوں اشخاص بھی خوب سمجھ کر تجویز کر سکیں۔

مرکزی نچایت کے پہلے ہی اجلاس میں یہ بات واضح کر دی جائے کہ اپنے حلقے کی پوری جدوجہد مال اور کوشش دونوں کے لحاظ سے ان کو خود ہی کرنی ہے۔ حلقے سے باہر کی امداد کے بھروسہ پر

کوئی کام نہیں کرنا ہے۔

۱۱) مرکزی پنچایت میں جن لوگوں کے نام اپنے حلقہ انتخاب کی نمائندگی کے لئے پیش کئے جائیں ان میں سے جن کے نام پنچایت کے حاضر ارکان کی اکثریت نے تجویز کئے ہوں ان کے نام پچانٹ لئے جائیں پھر ان ناموں پر پنچایت کے ایک مجموعی اجلاس میں غور کیا جاتے اور جن کو زیادہ سے زیادہ ارکان پنچایت کی پسندیدگی حاصل ہو ان کے نام جماعت اسلامی پاکستان کے مرکزی الیکشن بورڈ کو بھیج دیئے جائیں۔ اس کے ساتھ ان اشخاص کی سیرت، اخلاق، دینی حالت، علمی قابلیت، اور سابق زندگی کے متعلق وہ تمام ضروری معلومات بھی بھیجی جائیں جو ان کے متعلق رائے قائم کرنے میں مددگار ہو سکیں۔

۱۲) مرکزی الیکشن بورڈ ان ناموں پر غور کر کے آخری فیصلہ دے کہ ان میں سے کون اصریح اور اہل تر ہے جس کے کاغذات نامزدگی داخل کئے جائیں۔

اگر مرکزی پنچایت نے کسی ایک ہی شخص کو بالاتفاق تجویز کیا ہو تو مرکزی الیکشن بورڈ یا تو اسے منظور کرے، یا اعتراض ہونے کی صورت میں اپنے وجود اعتراض واضح طور پر بتائے اور مرکزی پنچایت سے درخواست کرے کہ وہ ان اعتراضات کی روشنی میں اپنے فیصلے پر دوبارہ غور کرے بہر حال گردش کی جائے کہ جس شخص کو بالآخر نامزد کیا جائے اس کے بارے میں حلقے کی مرکزی پنچایت اور جماعت اسلامی کے مرکزی الیکشن بورڈ دونوں کو پورا اطمینان حاصل ہو۔

۱۳) ایک سے زائد حلقوں سے ایک ہی شخص کے نامزد ہو جانے کی صورت میں الیکشن بورڈ اس وقت تک نامزدگی کی منظور ہی نہیں دیکھا جب تک کہ متعلقہ پنچایتوں پر یہ بات واضح نہ کر دی جائے کہ ایک سے زیادہ حلقوں سے کامیابی کی صورت میں نمائندہ بہر حال ایک ہی حلقہ کی نمائندگی کر سکے گا اور باقی حلقوں سے اسے استعفا دینا پڑے گا۔

۱۴) ہر جگہ جہاں حلقہ متفقین قائم ہو اس کے قیام کے ساتھ ہی اس کا بیت المال بھی قائم ہو جانا چاہئے اور حلقہ کے متفقین کی اعانت، زکوٰۃ اور صدقات کی رقم اس بیت المال میں جمع ہو۔ اس کے ذریعہ سے صرف ہوتی چاہئیں مگر ارکان جماعت اسلامی اس سے مستثنیٰ ہونگے کیونکہ ان کی نہیں جماعت کے بیت المال میں داخل ہوگی۔

نوٹ :- حلقہ ہائے متفقین کے بیت المالوں کے لئے الگ رسیدیں چھپوائی جائیں گی اور اس کا انتظام جماعت کے تنظیمی حلقوں کے امراء اپنے اپنے حلقوں کی ضرورت کے مطابق خود کریں گے۔

نورۂ عہد نامہ حلقہ متفقین جماعت اسلامی پاکستان

مذکورہ شق علیٰ ہلالا

بِسْمِ اللّٰهِ الرَّحْمٰنِ الرَّحِیْمِ

حلقہ متفقین جماعت اسلامی پاکستان

(اسلامی پنچایت)

میں اللہ رب العالمین کو گواہ کر کے اقرار کرتا ہوں کہ تہذیبوں کے

(۱) میری دلی خواہش یہ ہے کہ پاکستان میں پورا اسلام پوری طرح قائم ہو۔

(۲) اس مقصد کے لئے مجھے جماعت اسلامی کے پروگرام، منشور اور طریقہ انتخاب پورا اتفاق ہے۔

(۳) اس کام میں جہاں تک میرے بس میں ہوگا، میں جماعت کا ساتھ دوں گا / دوں گی۔

(۴) میں انشاء اللہ خود بھی دینی فرائض کو ادا کرنے اور اپنی زندگی کو اسلام کے مطابق بنانے کی

کوشش کروں گا / کروں گی اور دوسروں کو بھی اس کی نصیحت کرتا رہوں گا / کرتی رہوں گی۔

اللہ تعالیٰ مجھے اس عہد کو وفا کرنے کی توفیق عطا فرمائے، آمین۔

..... دستخط یا نشان انگوٹھا

نوٹ، متفقین کے عہد نامہ کے یہ تمام سندا اور کاپی کیے گئے ہیں اور ان کی جماعت شائع کرے گی۔ ساری ساری سہولتیں یہ تمام مرکز سے شائع کئے جائیں گے۔

۱۱ پنچایتی نظام کا مستقل پروگرام

مجلس شوریٰ کی تجویز ہے کہ انتخابی کام کے علاوہ اس پنچایتی نظام کو عوام کی اصلاح اور دعوت

اسلامی کی ترویج کے لئے ایک مستقل ذریعہ بھی بنایا جائے۔ اس غرض کے لئے جماعت اسلامی کے کارکنوں

کو ہر جگہ جہاں بھی وہ ہوں حلقہ ہائے متفقین کی تنظیم کا سلسلہ پوری طاقت کے ساتھ شروع کر دینا چاہئے۔

خواہ وہاں انتخابی کام درمیش ہو یا نہ ہو پہلے جہاں جہاں بھی حلقہ ہائے ہمدردوں بنے ہمسے تھے ان کو

قرارداد وسط کے مطابق نئے حلقہ ہائے منتخبین میں تبدیل کر دیا جائے گا۔ پہلے جن لوگوں نے حلقہ منتخبین کے پرانے عہد نامے پر دستخط کئے تھے ان کے سامنے نیا فریم شدہ عہد نامہ پیش کیا جائے گا۔ اس کا وہ نئے حلقہ ہائے منتخبین میں شامل ہونے کے لئے تیار ہوں تو ان سے عہد نامہ منتخبین پر دستخط لے لیا جائے گا۔ اسی طرح پنجاب میں جہاں جہاں انتخابی اعتراض کے لئے پچاس تیس یا ان کی تعداد میں جہاں ان پچاس تیس کے ارکان کو حلقہ ہائے منتخبین کی تنظیم میں لانے کی کوشش کی جائے گی جن لوگوں نے وڈو کے عہد نامے پر دستخط کئے تھے یا جن کے متعلق معلوم ہے کہ انہوں نے پہلے انتخاب میں ہمارے ساتھ ووٹ دینے میں ان کو بھی اس تنظیم میں شامل ہونے کی دعوت دی جائے۔

ان حلقہ ہائے منتخبین اسلامی پچاس تیس کے متعلق پروگرام یہ ہوگا کہ انتخابی اور معاشرتی اصلاح کے لئے کوشش کریں مثلاً

(۱) اپنی بستی کی مسجدوں کی اصلاح حال۔

(۲) عوام میں علم دین پھیلاتا۔

(۳) عام طور پر لوگوں کو ظلم و ستم سے بچانا اور خصوصاً ان لوگوں کو جنہوں نے پہلے انتخابات میں جماعت اسلامی کا ساتھ دیا ہے۔

(۴) تقصبات اور دیہات میں ذرا لمطالعوں کا قیام۔

(۵) ایسے پرائمری سکول اور ہائی سکول اور مذہبی تعلیم کے مدرسے قائم کرنا جن میں تنظیم کے ساتھ اخلاقی تربیت کی بھی کوشش کی جائے۔

(۶) تعلیم بالغان کا انتظام۔

(۷) بستی کے عام لوگوں کے تعاون سے صفائی اور حفظانِ صحت کی کوشش۔

(۸) بستی کے یتیموں، بیواؤں، مخدوموں اور غریب طالب علموں کی فہرستیں تیار کرنا اور جن جن طریقوں سے ممکن ہو ان کی مدد کا انتظام کرنا وغیرہ۔

۱۲۔ کارکنوں کی اخلاقی، روحانی اور ذہنی تربیت کا پروگرام

مجلس شوریٰ یہ محسوس کرتی ہے کہ تحریک اسلامی اب جس شدید جدوجہد کے مرحلے میں داخل ہوئی ہے

اس میں ہمارے کارکنوں کی اخلاقی، روحانی اور فہمی تربیت نہایت ضروری ہے۔ اس غرض کے لئے حسب ذیل پروگرام تجویز کیا گیا ہے۔

(۱) جہاں کہیں جماعت میں کوئی عالم دین موجود ہے وہاں درس قرآن و حدیث کا سلسلہ شروع کر دیا جائے اور ایکان پر لازم کیا جائے کہ وہ اس درس میں شریک ہوں۔ نیز متفہمین کو بھی ترغیب دی جائے کہ وہ اس سے فائدہ اٹھائیں۔

(۲) جہاں کوئی اہل آدمی موجود نہیں ہے وہاں کسی مستند ترجمہ و تفسیر کا اجتماعی مطالعہ کیا جائے۔ اہلیت نہ رکھنے والے لوگوں نے اگر کہیں قرآن اور حدیث کا درس شروع کر رکھا ہو تو اسے لازماً بند کر دیا جائے اور صرف اس اجتماعی مطالعہ پر اکتفا کیا جائے۔

(۳) جماعت کے ہر تنظیمی حلقے میں ایک تربیت گاہ قائم کی جائے جس کا نگہبان یا تو امیر حلقہ خود ہو یا حلقے کی مجلس شوریٰ کے مشورے سے کسی اہل آدمی کو مقرر کیا جائے۔ اس تربیت گاہ کا کورس پندرہ دن سے زیادہ کا نہ رکھا جائے اور کوشش کی جائے کہ ایک سال کے اندر اندر حلقے کے تمام نئے اور پرانے ارکان اس سے گزر جائیں۔ ارکان کا اس تربیت گاہ میں آنا لازمی ہونا چاہئے لیکن ان کی شرکت کی نا پختی متعین کرنے میں ان کی زیادہ سے زیادہ سہولت کو مد نظر رکھا جائے۔ ارکان کے علاوہ حلقے ہائے متفہمین کے کارکنوں کو بھی تربیت دی جائے کہ وہ بھی اس تربیت گاہ سے فائدہ اٹھائیں۔

تربیت کے نصاب میں جو چیزیں شامل ہونی چاہئیں وہ یہ ہیں۔

۱۔ قرآن مجید کی ایسی آیات کا مجموعہ جو اخلاقی اور روحانی تربیت کے لئے مناسب ہیں۔

۲۔ اس مجموعے کی تیاری کا کام مولانا مسعود عالم صاحب کے سپرد کیا گیا ہے۔

ب۔ ایسی احادیث کا مجموعہ جن میں دین کی روح اور عبادت کے مقاصد پر روشنی ڈالی گئی ہو،

۱۔ انفرادی اور اجتماعی اخلاق کے متعلق ہدایات دی گئی ہوں اور جماعتی زندگی کے آداب اور اصول بتائے

گئے ہوں۔ اس مجموعے کی تیاری کا کام مولانا عبدالغفار حسن صاحب کے سپرد کیا گیا ہے۔

ج۔ صحیح احکام کے متعلق کوئی ایسا مختصر رسالہ جس سے روزمرہ کی زندگی کے ضروری مسائل کے

متعلق آگاہی ہو جائے۔ اشاعت شدہ فقہی ٹریچر میں سے کسی موزوں رسالے کا انتخاب مولانا عبدالحی صاحب
مولانا عبدالرحیم اشرف صاحب اور مولانا صدر الدین صاحب کے سپرد کیا گیا ہے)
۵۔ جماعت کے ٹریچر کا ایسا خلاصہ جس سے جماعت اسلامی کی دعوت، اس کے طریق کار اور
نظام جماعت کو بھی طرح سمجھا جاسکے۔ (اس خلاصے کی تیاری کا کام ملک محمد سعید احمد صاحب کے
سپرد کیا گیا ہے)

ترتیب کے فقدان میں نہ صرف نماز یا جماعت کا اہتمام پوری پابندی سے کیا جائے بلکہ نماز تہجد بھی سب لوگ
مل کر ادا کریں نیز اس بات کا خاص خیال رکھا جائے کہ تربیتی پروگرام کے دوران میں گفتگو نشست و برخاست اور
جملہ حرکات و سکنات میں ہر طریق کے مکروہات سے پرہیز ہوا اور ہر طرح آداب شرعی ملحوظ رکھے جائیں۔
نوٹ:۔ مذکورہ بالا مجموعوں کیلئے مواد چھانٹنے اور فقہی رسالہ کے انتخاب کا کام ایک نامک اندر اندر دینی
کے آخر تک مکمل ہو کر مرکز میں آجانا چاہئے تاکہ تربیت گاہ کا پروگرام رمضان کے بعد شروع کیا جاسکے۔
امراء حلقہ رمضان کے بعد تربیت گاہوں کے اجراء کئے انتظامات ایسی سے شروع کریں۔

۶۔ مرکز اور مختلف مقامی جماعتوں کی طرف سے آیات قرآنی، احادیث اور جماعت کے ٹریچر کے اقتباسات
کے جو پامٹ اور کتبے وقتاً فوقتاً شائع کئے جانے رہے ہیں ان کی مدد سے اخلاقی، روحانی اور ذہنی تربیت کے لئے
موزوں ترین کتبے منتخب کر کے نو بصورت طریقے سے شائع کر دیئے جائیں اور ان کو جماعت کے تمام دفاتر
تربیت لگا ہوں، دارالمطالعوں اور اجتماع گاہوں میں آویزاں کیا جائے اور ان کی عام اشاعت اور فروخت بھی کی جائے۔
اس کے لئے منیجر مکتبہ جماعت اسلامی پاکستان کو ہدایت کر دی جائے۔

۱۳۔ تعلیم کا مسئلہ

ملک میں تعلیم کے انتظام کی اہمیت اور خصوصیت کے ساتھ اخلاقی تربیت کے فقدان کی وجہ سے جماعت کے
ارکان، متفقیں اور عموماً صحیح النیاء مسلمانوں کو اپنی نئی نسل کی تعلیم و تربیت کے بارے میں جو پریشانیاں پیش آرہی ہیں
ان کو دیکھتے ہوئے مجلس شوریٰ اب یہ مناسب سمجھتی ہے کہ

۱۔ جہاں جہاں بھی مقامی حالات سازگار ہوں اور مقامی جماعتیں اپنے ارکان اور متفقیں کے تعاون سے

اس کا انتظام کر سکیں وہاں پر امری اور ہائی سکول قائم کئے جائیں اور ان میں تاریخ الوقت نصاب کو پڑھانے کے ساتھ ساتھ دینی تعلیم اور اخلاقی تربیت کا خاص اہتمام کیا جائے لیکن اس کے ساتھ یہ ملحوظ رہنا چاہئے کہ ایسے اداروں کا مالی بوجھ جماعت کے مالیات پر نہ پڑے۔

۱-۲ اسی طرح ڈکیوں کی تعلیم و تربیت کے لئے حلقہ ہائے خواتین زنانہ مدرسے قائم کرنے کی کوشش کریں۔ لیکن اس بارے میں مردوست مناسب یہ ہوگا کہ ڈکیوں کا ایک مرکزی مدرسہ شہر لاہور میں مرکز کی براہ راست نگرانی و دہنہائی میں قائم کیا جائے اور جب یہ مدرسہ اطمینان بخش طریق پر چلنے لگے تو اسی نمونے پر دوسرے مقامات پر زنانہ مدرسے قائم کرنے کی کوشش کی جائے۔ مرکزی مدرسہ کا انتظام اور اس کے لئے وسائل کی فراہمی کا کام حلقہ خواتین شہر لاہور میں جماعت کے مدرسے اور دہنہائی سے کرے۔

۳۔ جناب محمد عبدالجبار غازی صاحب کو دوسرے سائے کاموں سے فارغ کر کے جماعت کے تجویز کردہ نظام تعلیم کے مطابق ایک معیاری درسگاہ کے قیام کے لئے مختص کر دیا جائے۔ جماعت کے اندر اور باہر جو لوگ اس درسگاہ کی ضرورت اور اہمیت کا احساس رکھتے ہیں ان کو چاہئے کہ اس کے لئے ضروری وسائل کی فراہمی میں غازی صاحب کا ہاتھ بٹائیں۔

۴۔ مردوست اس مرکزی مدرسے کا قیام بھی تجویز ہی کی حد تک ہے کیونکہ عملاً اس کی راہ میں بہت سی مشکلات داخل ہیں ایک بڑی مشکل مدرسے کے لئے مناسب مکان کی ہے۔ بہر حال کوشش کی جا رہی ہے۔

۵۔ مجلس شہر لاہور نے اس سلسلے میں سرور احمد رحیل خاں صاحب کی اس پیشکش پر بھی غور کیا ہے۔ درسگاہ رحیم آباد و ریاست بہاولپور میں قائم کی جائے تو اس کے ساتھ یہ مصارف و برداشت کرنے کے لئے تیار ہیں۔ معاملہ کے سامنے پھولوں پر غور کرنے کے بعد مجلس اس نتیجے پہنچی کہ سرور صاحب کی اس پیشکش کو مختلف ذریعہ سے قبول نہیں کیا جاسکتا جن میں سے ایک بڑی وجہ یہ بھی ہے کہ جماعت کا کوئی مرکزی ادارہ ادارہ ایک ریاست کے حدود کے اندر قائم کرنا مناسب نہیں ہے۔ سرور صاحب کے پیش نظر درسگاہ کو جیل کے لئے مشورے اور دہنہائی کی نوعیت کی جتنی مدد ممکن ہو امیر جماعت اپنی صوابدید کے مطابق دیتے رہیں۔

۱۴۔ پیر دن پاکستان میں تبلیغ و اشاعت

مجلس شوریٰ کی راستہ میں یہ بھی ضروری ہے کہ

(۱) جتنے لوگ جماعت کے ارکان یا منفعتین میں سے حج کے لئے جانے کا ارادہ رکھتے ہوں وہ پہلے سے مرکز کو مطلع کر دیا کریں تاکہ ایسے سب لوگوں کا ایک دوسرے سے تعارف کر دیا جاسکے اور اگر ان کا اجتماعی سفر ممکن نہ بھی ہو تو کم از کم زمانہ حج میں وہ باہم مل سکیں اور ثواب باریت کے ساتھ ساتھ تحریک اقامت بن کی تو بیس کیلئے بھی کچھ کام کر سکیں۔
 (۲) مجلس شوریٰ نے اپنے گذشتہ اجلاس میں جماعت کے تعارف کیلئے ایک دو روزہ شائع کرنے کی جو ہدایت کی تھی اسے جلد از جلد عملی جامہ پہنا یا جائے تاکہ ہرگز ہرگز کے لوگوں کو جماعت سے متعارف کرنے میں آسانی ہو۔

۱۵۔ جماعت کے نظام سے متعلق

مجلس شوریٰ نے جماعت کے موجودہ نظام کا بھی جائزہ لیا اور اس کے انتظامی قواعد میں سے بعض کو طویل عمل کا موجب اور بعض کو بعد کے حالات میں غیر ضروری ٹھہرانے ہوئے ان میں حسب ذیل تبدیلیاں تجویز کیں۔

(۱) جبکہ امرایہ حلقہ اپنے حلقوں کی مفصل رپورٹیں ہر سہ ماہی اور سال کے اختتام پر مرکز میں بھیج دیتے ہیں تو حلقوں کے ماتحت ضمنی جہاتوں سے یہی رپورٹیں مرکز میں طلب کرنا غیر ضروری ہے۔ اس لئے آئندہ مرکز میں صرف حلقوں سے رپورٹیں طلب کی جائیں اور ضمنی جماعتوں کی رپورٹیں صرف حلقے کے دفتر میں بھیجی جائیں۔

(۲) رپورٹوں کی ترتیب کے بارے میں موجودہ ہدایات بہت طویل اور پیچیدہ ہیں ان کو نظر ثانی کیے اور مرتبہ مرتبہ شائع کی جائیں۔

(۳) مقامی ضمنی اور حلقوں کے بیت الممال کی رپورٹیں مرکز میں طلب کرنے کا قاعدہ بھی بند کر دیا جائے۔ حلقے کے اندر

انتظامی اور مالی سلسلے معاملات امیر حلقہ ہی سے متعلق ہونے چاہئیں اس لئے مقامی اور ضمنی بیت الممال کی رپورٹیں صرف متعلقہ حلقے کے دفتر میں بھیجی جائیں۔ اور حلقے اپنے حسابات مرکز کو دیا کریں۔

(۴) تمام حلقوں میں بھرت کا طریقہ سادہ کیا جائے اور مرکز میں حلقے کے بیت الممال کی رپورٹ بھیجنے کے بجائے ہر سال کے شروع میں آئندہ سال کی متوقع آمدنی اور پیش نظر گرام اور منصوبوں کے جملہ مصارف کا اندازہ زیادہ سے زیادہ صحیح تخمینہ سے لکھے حلقے کی مجلس شوریٰ کے سامنے پیش کیا جائے مجلس میں بحث و تجویز کے بعد اسکی جو آخری صورت تجویز ہو اسے امیر جماعت اسلامی پاکستان پاس بھیج دیا جائے اور پھر ان کی رائے کی روشنی میں حلقہ کی مجلس شوریٰ مجتہدہ دوبارہ غور کر کے اس کا آخری فیصلہ کرے۔

ماہی سال بھر اپریل سے اسی ماہ مارچ متصور ہوگا۔ اور بھرت کا طریقہ اسی سال سے شروع ہو جانا چاہئے۔ ۴

۵۔ مجلس شوریٰ نے اپنے گذشتہ اجلاس راولپنڈی میں سہ ماہی فیصلہ کیا کہ جماعت کی پالیسی اور مرکز کے اف قرار دیتے ہوئے، منسوخ کر دیا تھا۔ اس کی اصلاح تمام ارکان اور جماعتوں کو باقاعدہ کر دینی چاہئے۔